

## "भामाशाह" अलंकरण

### सांसद कोटे से साढ़े आठ लाख की सहायता

राजस्थान पत्रिका, बायतु, 08 अप्रैल, 2000 (नि.सं.)। बायतु पंचायत समिति के कानोड़ ग्राम में माध्यमिक विद्यालय भवन निर्माण एवं मेघवाल समाज न्याति भवन के लिए विदेश मंत्री जसवंतसिंह के सांसद कोटे से आठ लाख व पचपन हजार रूपए की सहायता की घोषणा जसवंत सिंह के पुत्र मानवेन्द्र सिंह ने की है। कानोड़ ग्राम के "भामाशाह" सोहनराज तातेड़ द्वारा अपना गांव अपना काम योजनान्तर्गत तीन कक्षा कक्षों का निर्माण करवाया गया था जिसका उद्घाटन कैप्टन मानवेन्द्रसिंह जसोल ने किया। इस अवसर पर मुख्य अतिथि मानवेन्द्रसिंह जसोल द्वारा भामाशाह कोठारी परिवार के प्रति आभार व्यक्त करते हुए शाला कक्षा कक्षों की कमी पूरी करने तथा शाला को उच्च माध्यमिक में क्रमोन्नत करवाने का आश्वासन दिया।

उन्होंने ग्रामीणों के पूरजोर आग्रह पर अपने पिता के सांसद कोटे से विद्यालय में तीन हॉल निर्माण एवं मेघवालों की बस्ती में समाज भवन एवं चहार दीवारी निर्माण के लिए आठ लाख पचपन हजार रूपए दिलवाने की घोषणा की। इस अवसर पर कानोड़ ग्राम पंचायत (जिला-बाड़मेर-राजस्थान) ने उपस्थित सरकारी प्रतिनिधियों एवं ग्रामवासियों के आग्रह पर अपने गांव में समय-समय पर परोपकार की भावना से विविधि गतिविधियों को संचालित करने के कारण सोहन राज तातेड़ को "भामाशाह" अलंकरण से विभूषित किया।